

(F) An amount of about Rs 30,52,064-00 is spent on the staff engaged upto 31-12-1985.

ನಿಲ್ಲಲಿ ಈ ಬೆತ್ತಲೆ ಸೇವೆ

೨೨. ಶ್ರೀಮತಿ ಶಕುಂತಲಾ ತುಕಾರಾಮ ಚೌಗಲೆ (ಚಿಕ್ಕೋಡಿ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಕರ್ನಾಟಕ ಸೊರಬ ತಾಲ್ಲೂಕಿನ ಚಂದ್ರಗುತ್ತಿ ಹಳ್ಳಿಯಲ್ಲಿ ರೇಣುಕಾಂಬ ಜಾತ್ರೆ ಪ್ರತಿವರ್ಷ ನಡೆಯುತ್ತಿರುವಾಗ ಭಕ್ತರು ಈ ಜಾತ್ರೆಯಲ್ಲಿ ಬೆತ್ತಲೆ ಸೇವೆ ಹರಕೆ ಸಲ್ಲಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ.

(ಆ) ಬಂದಿದ್ದಲ್ಲಿ ಈ ರೀತಿ ಬೆತ್ತಲೆ ಸೇವೆ ಮಾಡಲು ಕಾರಣಗಳೇನು ಮತ್ತು ಇವರು ಯಾವ ವರ್ಗಕ್ಕೆ ಸೇರಿದವರು ಈ ರೀತಿಯಾಗಿ ಮಾಡಲು ಅವರ ಆರ್ಥಿಕ ಪ್ರವೃತ್ತಿಯೇ ಅಥವಾ ಮೂಢ ನಂಬಿಕೆಗಳೇ ಎಂಬುದನ್ನು ತಿಳಿಸುವುದು.

(ಇ) ಈ ಪ್ರವೃತ್ತಿಯನ್ನು ಹೋಗಲಾಡಿಸಲು ಸಮಾಜ ಕಲ್ಯಾಣ ಇಲಾಖೆಯಿಂದ ಈ ಬಗ್ಗೆ ಯಾವ ರೀತಿಯ ಪ್ರಚಾರ ಕಾರ್ಯವನ್ನು ಕೈಗೊಳ್ಳಲಾಗಿದೆ.

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

(ಅ) ಬಂದಿದೆ.

(ಆ) ಈ ರೀತಿಯ ಪೂಜೆಗೆ ಮೂಢ ನಂಬಿಕೆಯೇ ಕಾರಣ, ಈ ಪದ್ಧತಿ ಮುಖ್ಯವಾಗಿ ಪರಿಶಿಷ್ಟ ಜನಾಗದಲ್ಲಿ ಕಾಣಬರುತ್ತದೆ.

(ಇ) ಈ ಪ್ರವೃತ್ತಿಯ ವಿರುದ್ಧ ಸಮಾಜ ಕಲ್ಯಾಣ ಇಲಾಖೆಯು ಚಂದ್ರಗುತ್ತಿ ಗ್ರಾಮದಲ್ಲಿ ಯಾವ ಕ್ರಮ ತೆಗೆದುಕೊಂಡಿಲ್ಲ. ಆದರೆ ಜಾತ್ರೆಯ ವೇಳೆಯಲ್ಲಿ ಪೊಲೀಸರು ಈ ಪದ್ಧತಿಯ ಬಗ್ಗೆ ಇರುವ ತಪ್ಪು ಭಾವನೆ ನಿಲ್ಲಿಸಲು ಜನರಲ್ಲಿ ಪ್ರಜ್ಞೆ ಬೆಳೆಸಲು ಕರಪತ್ರಗಳನ್ನು ಹಂಚಿದ್ದಾರೆ. ಹಾಗೂ ಸಮಾಜ ಕಲ್ಯಾಣ ಇಲಾಖೆಯು ಹಾನಿಕರವಾದ ದುಷ್ಟ ಪದ್ಧತಿಗಳ ನಿರ್ಮೂಲನೆಗಾಗಿ ಪ್ರಚಾರ ಕಾರ್ಯ ಕ್ರಮಗಳನ್ನು ರಾಜ್ಯಾದ್ಯಂತ ಕೈಗೊಂಡಿದೆ. ಶಿಬಿರಗಳನ್ನು ಏರ್ಪಡಿಸಿ ಮಹಿಳೆಯರಿಗೆ ಅವರ ಹಕ್ಕುಗಳ ಪ್ರಜ್ಞೆ ಬಗ್ಗೆ ತಿಳಿಹೇಳಲಾಗುತ್ತಿದೆ.

ಇಲಾಖೆಯ ಪತಿಯಿಂದ ಮಹಿಳೆಯರ ಹಕ್ಕುಗಳ ಬಗ್ಗೆ ಬಂದಂ ವಿಚಾರ ಸಂಕರಣವನ್ನು ಶಿವಮೊಗ್ಗ ಜಿಲ್ಲೆಯಲ್ಲಿ ಫೆಬ್ರವರಿ ಅಥವಾ ಮಾರ್ಚ್ ತಿಂಗಳಲ್ಲಿ ಏರ್ಪಡಿಸಲಾಗಿದೆ.

ಗಟ್ಟಿ ಬಸವಣ್ಣ ಯಾತ ನೀರಾವರಿ ಯೋಜನೆ ಕುರಿತು

೨೩೦. ಶ್ರೀ ಎಂ. ಎಲ್. ಮುತ್ತಣ್ಣ ನವರ್ (ಗೋಕಾಕ್).—ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಗೋಕಾಕ್ ತಾಲ್ಲೂಕಿನ ಗಟ್ಟಿ ಬಸವಣ್ಣ ಯಾತ ನೀರಾವರಿ ಯೋಜನೆಯ ಕೆಲಸ ಮುಗಿ ದಿದ್ದರೂ ನೀರು ಪೂರೈಕೆಯಾಗದಿರಲು ಕಾರಣವೇನು ? ಹಾಗೂ ಯಾವಾಗ ನೀರನ್ನು ರೈತರಿಗೆ ಒದಗಿಸಲಾಗುವುದು.

(ಆ) ಈ ಯೋಜನೆ ತಡವಾಗಲು ಯಾರು ಕಾರಣರು. ಹಾಗೂ ಅವರ ಮೇಲೆ ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

(ಅ) ಯೋಜನೆಯ ಕೆಲಸಗಳು ಇನ್ನೂ ಮುಗಿದಿಲ್ಲವಾದರಿಂದ ನೀರು ಪೂರೈಸಲಾಗಲಿಲ್ಲ. ಗ್ರೇಲಿ ಆಗಸ್ಟ್ ವೇಳೆಗೆ ನಿರೂಪಿಸುವ ಉದ್ದೇಶವಿದೆ.

ತಾಂತ್ರಿಕ ತೊಂದರೆಗಳಿಂದಾಗಿ ತಡವಾಗಿದೆ. ಯಾರ ಮೇಲೂ ಕ್ರಮ ಕೈಗೊಳ್ಳುವ ಕಾರಣ ಉದ್ಭವವಾಗುವುದಿಲ್ಲ.

ಗಮನ ಸೆಳೆಯುವ ಸೂಚನೆ

- (i) ದಾವಣಗೆರೆ ಬಸ್ ನಿಲ್ದಾಣದಲ್ಲಿ ಶಾಸಕರ ಪುತ್ರಿಯ ಮೇಲೆ ಪೋಲೀಸಿನವರು ಹಲ್ಲೆ ಮಾಡಿದ ಬಗ್ಗೆ

ಶ್ರೀ ಕೆ. ಬಿ. ಕೋಳಿವಾಡ. — ಮಾನ್ಯ ಅಧ್ಯಕ್ಷರೇ, ಕೆಲವು ದಿವಸಗಳ ಹಿಂದೆ ದಾವಣಗೆರೆ ಬಸ್ ಸ್ಟಾಂಡ್‌ನಲ್ಲಿ ಶಾಸಕರ ಪುತ್ರಿಯ ಮೇಲೆ ಹಲ್ಲೆ ಮಾಡಿದ ಪೋಲೀಸರು, ಅಷ್ಟೇ ಅಲ್ಲದೆ ಅವರನ್ನು ಪೋಲೀಸ್ ಸ್ಟೇಷನ್‌ಗೆ ಒಯ್ದು, ಅವರೊಂದಿಗೆ ಅವಮಾನಕರವಾದ ರೀತಿಯಲ್ಲಿ ನಡೆದುಕೊಂಡ ಬಗ್ಗೆ ಮಾನ್ಯ ಗೃಹ ಸಚಿವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು). — ನನಗೆ ವಿವರವಾದಂತಹ ವರದಿಯು ಬಂದಿಲ್ಲ. ಆದುದರಿಂದ ದಯವಿಟ್ಟು ನನಗೆ ಕಾಲಾವಕಾಶ ಕೊಡಬೇಕು.

ಶ್ರೀ ಕೆ. ಬಿ. ಕೋಳಿವಾಡ. — ರಾಜ್ಯದಲ್ಲಿ ಶಾಸಕರಿಗೆ ಸರಿಯಾದ ರಕ್ಷಣೆ ಇಲ್ಲ ಎಂದಮೇಲೆ ಇದು ಬಹಳ ಶೋಚನೀಯ ವಿಚಾರ. ಇದು ತುರ್ತಾಗಿ ಆಗಬೇಕಾಗಿತ್ತು. ಫುಟನ್ ರೇಸ್‌ತಾರೀಖಿಗೆ ನಡೆದಿದೆ. ಇದುವರೆಗೂ ಇದಕ್ಕೆ ಉತ್ತರವು ಬಂದಿಲ್ಲ ಎಂದರೆ ಗೃಹ ಇಲಾಖೆಯು ಎಷ್ಟರ ಮಟ್ಟಿಗೆ ಕಾರ್ಯ ನಿರ್ವಹಿಸುತ್ತಿದೆ ಎಂದು ಕೇಳಬೇಕಾಗುತ್ತದೆ.

ಉಪಾಧ್ಯಕ್ಷರು. — ವಿವರಗಳನ್ನು ತರಿಸಿಕೊಳ್ಳಬೇಕು ಎಂದು ಹೇಳುತ್ತಾರೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ. — ಗಮನ ಸೆಳೆಯುವ ನೋಟೀಸ್ ಕೊಟ್ಟರೂ ಇನ್ನೂ ವಿವರಗಳು ಬಂದಿಲ್ಲ ಎಂದು ಹೇಳಿದರೆ ಹೇಗೆ? ಸಾಮಾನ್ಯವಾಗಿ ಎಲ್ಲೋ ಇಂಟೀರಿಯರ್ ಪ್ರೆಸ್‌ನಲ್ಲಿ ಆಗಿದೆ ಎಂದರೆ ಏನೋ ಹೇಳಬಹುದು. ಆದರೆ ಇದು ಬ್ಯಾಡಗಿ ಊರಿನಲ್ಲಿ ಅಂದರೆ ನ್ಯಾಷನಲ್ ಹೈವೇ ನಲ್ಲಿ ಬರತಕ್ಕಂತಹ ಒಂದು ದೊಡ್ಡ ಊರಿನಲ್ಲಿ ನಡೆದುದು. ಆ ಊರಿನಿಂದ ವಿವರಗಳನ್ನು ಪಡೆದು ಕೊಳ್ಳಲಿಕ್ಕೆ ಇಷ್ಟು ಹೊತ್ತು ತಗಲುತ್ತದೆ ಅಂದರೆ, ಇದರ ಕಾರಣ ನನಗೆ ತಿಳಿಯುತ್ತಾ ಇಲ್ಲ.

ಶ್ರೀ ಬಿ. ರಾಜಯ್ಯ. — ಡಿ.ಐ.ಜಿ. ಯವರು ಮಾಡಿದಂತಹ ಎನ್‌ಕ್ವಾಯರಿಯ ವರದಿಯನ್ನು ವಿವರವಾಗಿ ನನಗೆ ಕೂಡಲೇ ಕಳುಹಿಸಿಕೊಡಬೇಕೆಂದು, ವಿಷಯ ನನ್ನ ಗಮನಕ್ಕೆ ಬಂದ ತಕ್ಷಣವೇ ಹೇಳಿದ್ದೇನೆ. ನಾನು ವಿವರವಾದಂತಹ ವರದಿ ಬಂದಿಲ್ಲ ಎಂದು ಮಾತ್ರ ಹೇಳಿದ್ದೇನೆ. ವಿಷಯ ನನ್ನ ಗಮನಕ್ಕೆ ಬಂದಿಲ್ಲ ಎಂದು ಅಲ್ಲ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ. — ತಮ್ಮ ಗಮನಕ್ಕೆ ವಿಷಯ ಬಂದಾಗ ತತ್ಕ್ಷಣವೇ ಇದರ ಬಗ್ಗೆ ವರದಿಯನ್ನು ತರಿಸಿಕೊಳ್ಳಬೇಕಾಗಿತ್ತು ವಿವರವಾದಂತಹ ಉತ್ತರವು ತಮ್ಮಲ್ಲಿ ಇಲ್ಲದಿದ್ದಲ್ಲಿ ಇವೊತ್ತಿನ ದಿವಸ ಈ ಗಮನ ಸೆಳೆಯುವ ಸೂಚನೆಯು ಬರಬಾರದಿತ್ತು.

ಶ್ರೀ ಕೆ. ಬಿ. ಕೋಳಿವಾಡ. — ಸಂಬಂಧಪಟ್ಟ ಶಾಸಕರೇ ಇಲ್ಲಿದ್ದಾರೆ. ಅವರ ಸಮಕ್ಷಮವೇ ಎಲ್ಲಾ ನಡೆದಿದೆ. ಅವರನ್ನೇ ಕೇಳಿಬಿಡಿ. ಅವರು ತಮ್ಮ ಪಕ್ಷದ ಶಾಸಕರು.

ಶ್ರೀ ಬಿ. ರಾಜಯ್ಯ. — ಆ ಶಾಸಕರು ವಿಷಯವನ್ನು ನನ್ನ ಗಮನಕ್ಕೆ ತಂದಿಲ್ಲ. ನಾನು ಪತ್ರಿಕೆಯಲ್ಲಿ ಓದಿದ್ದೇನೆ. ನಾನು ಅವರಿಂದ ವಿವರಗಳನ್ನು ಕೇಳಿ ತಿಳಿದುಕೊಳ್ಳಬೇಕೆಂದು ಅವರನ್ನು ಇವೊತ್ತು ಕರೆದಿದ್ದೇನೆ. ಆದುದರಿಂದ ನನಗೆ ಸರಿಯಾದ ಮಾಹಿತಿ ಬೇಕಾಗಿದೆ. ಎರಡೂ ಕಡೆಯಿಂದ ವಿವರವಾದಂತಹ ಮಾಹಿತಿಯನ್ನು ಪಡೆದ ಮೇಲೆ ನಾನು ಹೇಳಿಕೆಯನ್ನು ಕೊಡುತ್ತೇನೆ.

ಶ್ರೀ ಕೆ. ಬಿ. ಕೋಳಿವಾಡ. — ಶಾಸಕರೇ ವಿಷಯವನ್ನು ಮಂತ್ರಿಗಳ ಗಮನಕ್ಕೆ ತರಬೇಕೆಂದು ಏನೂ ಇಲ್ಲ. ಪತ್ರಿಕೆಗಳಲ್ಲಿ ವಿಷಯ ಬಂದಿದೆ. ಇದು ಒಬ್ಬ ಶಾಸಕರ ಗೌರವಕ್ಕೆ ಸಂಬಂಧಪಟ್ಟ ಪ್ರಶ್ನೆ. ಇದರ ಬಗ್ಗೆ ಸೂಕ್ತ ವಿಚಾರಣೆ ಮಾಡುವುದು ಮಂತ್ರಿಗಳ ಕರ್ತವ್ಯ. ಅದರ ಬದಲು ಆ ಶಾಸಕರೇ ಮಂತ್ರಿಗಳ ಮನೆಗೆ ಬರಬೇಕು ಎಂದು ಹೇಳಿದರೆ ಅದಕ್ಕೆ ಏನೂ ಅರ್ಥ ಇಲ್ಲ.